

રાજકોટ જિલ્લા પંચાયતની કારોબારી સમિતિમાં રૂા. ૩૦.૫૫ કરોડના વિકાસ કામો મંજૂર બાંધકામ, સિંચાઈ, પશુપાલન, આરોગ્ય શાખાના કામોને મંજૂરી અપાઈ

રાજકોટ, રાજકોટ જિલ્લા પંચાયતની કારોબારી સમિતિની બેઠક તા. ૧૯/૦૧/૨૦૨૬ ને સોમવારના રોજ મળેલ. કારોબારી ચેરમેન શ્રી પી.જી.કયાડા માંદગી સબબ ગેરહાજર રહેતા, કાર્યકારી અધ્યક્ષશ્રી વિરલભાઈ પી. પનારાના અધ્યક્ષ સ્થાને કારોબારી સમિતિ મળતા તેમાં નીચે મુજબના કામોને મંજૂરી મળેલ હતી. જેમાં પંચાયતના ઉપાધ્યક્ષ રાજુ ડાંગર ખાસ ઉપસ્થિત રહ્યા હતા.



તસવીર : દિલિપ ગોહેલ

બાંધકામ શાખા: બાંધકામના કુલ ૩૨ કામોના ટેન્ડર કુલ રૂ.૬,૪૮,૩૨,૭૪૩/- (છ કરોડ અડતાલીસ લાખ બત્રીસ હજાર સાતસો તેતાલીસ રૂપિયા પૂરા) તથા કુલ ૩ કામોની વહીવટી મંજૂરી કુલ રૂ.૯૨,૯૬,૦૦૦/- (બાણુ લાખ છસુ હજાર રૂપિયા પૂરા) આમ, સિંચાઈના કુલ ૧૫ કામો કુલ રૂ.૪૧,૨૮,૭૪૩/- (સાત કરોડ એકતાલીસ લાખ અચાવીસ

હજાર સાતસો તેતાલીસ રૂપિયા પૂરા) મંજૂર કરવામાં આવ્યા. **પશુપાલન શાખા:** પશુપાલન શાખા તેમજ તાબાના દવાખાના માટે કોમ્પ્યુટર ટર અને પ્રિન્ટર મેળવવા માટે રૂ.૩,૧૦,૦૦૦/- (ત્રણ લાખ દસ હજાર રૂપિયા પૂરા)ની ખર્ચ મંજૂરી તથા રાજકોટ જિલ્લામાં બિન આદિવાસી વિસ્તારમાં ૭ (સાત) નવા પશુ દવાખાના સ્થાપવા બાબત તેમજ એક પ્રાથમિક પશુ સારવાર કેન્દ્રના સ્થાપના માટે મંજૂરી આપવામાં



આવી. **આરોગ્ય શાખા:** આરોગ્ય શાખા, જિલ્લા પંચાયત કચેરી રાજકોટની હસ્તજક આવેલ સ્ટોક ક્વાર્ટરના મકાન, પેટા આરોગ્ય કેન્દ્રના મકાન, જર્જરિત હાલતમાં હોય તેમને કંડમ/ડિસ્મેન્ટલ કરવા મંજૂરી આપવામાં આવી ઉપરાંત નવા મંજૂર થયેલ બાયોમેડિકલ વેસ્ટના નિકાલ માટે મંજૂરી આપવામાં આવી. આમ, કુલ ૫૧ કામો રૂ.૩૦,૫૫, ૩૭,૬૭૭/- (ત્રીસ કરોડ પંચાચન લાખ સાઠત્રીસ

હજાર છસો સિત્તોતેર રૂપિયા પૂરા)ના સિંચાઈ, બાંધકામ, પશુપાલન અને આરોગ્ય શાખાના કામોના ટેન્ડર, વહીવટી તેમજ ખર્ચની મંજૂરી આપવામાં આવેલ છે. બેઠકમાં કાર્યકારી અધ્યક્ષશ્રી વિરલભાઈ પી. પનારા, સચિવ અને જિલ્લા વિકાસ અધિકારીશ્રી અનંદુ સુરેશ ગોવિંદ અને નાયબ જિલ્લા વિકાસ અધિકારી સભ્યશ્રીઓ. જિલ્લા પંચાયત રાજકોટના શાખાધિકારીઓ હાજર રહેલ હતા.

રાજકોટના જંગલેશ્વરમાં ગેરકાયદે દબાણકારોની છેલ્લી સુનાવણી સંપન્ન

કલમ ૨૦૨ હેઠળ નોટિસો આપવાનું શરૂ : ગમે ત્યારે ડીમોલેશન

રાજકોટ, ૨૧ જાન્યુઆરી. જંગલેશ્વરમાં પૂર્વ મામલેદાર દ્વારા ૧ લાખ ચોરસ મીટરથી વધુ જમીન દૂર કરવા ૧૩૫૮ આસામીઓને કલમ ૨૦૨ મુજબ છેલ્લી નોટિસનું છેલ્લું હિયરિંગ હતું. મિલકત ધારકોને આપવામાં આવેલી નોટિસમાં લખાયું છે કે, ટીપી સ્કીમ નં. ૬ ના એફ. પી. નં. ૧૫૯ પૈકીમાં ગેરકાયદેસર કબજો મેળવવામાં આવેલો છે. જેથી દંડ વસુલાત કરી જમીન ખુલ્લી શા માટે ન કરાવવી? અને અન્ય કાયદાકીય પગલા શા માટે ન લેવા? જેમકે સાંભળવા માટે હિયરિંગ રાખવામાં આવ્યું છે.



તસવીર : દિલિપ ગોહેલ

જે સમયે આધાર પુરાવા રજૂ કરવા અને ત્યારબાદ જો સરકારી જમીન ઉપર દબાણ હોવાનું સાબિત થશે તો દંડનો હુકમ કરી કલમ ૨૦૨ હેઠળ દબાણ દૂર કરવામાં આવશે. અથવા તંત્ર દ્વારા ગમે ત્યારે ડીમોલેશન કામગીરી હાથ ધરવામાં આવશે.

નોંધનીય છે કે, રાજકોટ શહેરના જંગલેશ્વર વિસ્તારમાં સરકારી જમીન પર દબાણરૂપ ૧૩૫૮ આસામીઓને કલમ - ૨૦૨ મુજબ નોટિસ આપવામાં આવેલી છે. જેમાંથી ૭૮૦ આસામીઓએ પૂર્વ વિભાગના મામલતદાર સમક્ષ પોતાના દાવાઓ રજૂ કર્યા છે. જ્યારે મિલકત અંગેના પોતાના હક્ક દાવાઓ રજૂ ન કરતા ૫૭૮ આસામીઓને બીજી નોટિસ આપવામાં આવી હતી. જેમાંથી ૫૭૮ આસામીઓએ પોતાનો જવાબ રજૂ કરેલો છે. જે બાદ ૨૬૦ મિલકતધારકો એવા છે કે જેઓએ હજુ પણ પોતાનો જવાબ રજૂ કર્યો નથી જેથી તેઓને ત્રીજી નોટિસ આપવામાં આવી હતી. જમીન પર દબાણકર્તાઓ દ્વારા ૩ સ્પેશિયલ સિવિલ એપીલેશન હાઈકોર્ટમાં દાખલ કરવામાં આવી હતી. જેમાંથી ૨ એપીલેશન કોર્ટ દ્વારા રદ કરવામાં આવી છે. જ્યારે વહીવટી તંત્ર દ્વારા હાઈકોર્ટમાં કેવીએટ પણ અગાઉ દાખલ કરવામાં આવેલી છે.

પોલીસ સમાચાર / રાજકોટના કુવાડવારોડ ચામુંડા સોસાયટીમાં યુવાનોનો ગળાફાંસો ખાઈ આપઘાત

રાજકોટ, રાજકોટના કુવાડવારોડ પર રણછોડદાસબાપુ આશ્રમ પાસે ચામુંડા સોસાયટી-૧માં રહેતાં નરેશ નારણભાઈ મકવાણા (ઉ.વ. ૨૪) નામના યુવાને આપઘાત કરી લેતાં પરિવારમાં કલ્યાંત સર્જ્યો છે. જાણવા મળ્યા મુજબ નરેશ મકવાણાએ ઘરે હતો ત્યારે ગળાફાંસો ખાઈ લીધો હતો. બનાવની જાણ ૧૦૮ના ઈએમટી મારફત થતાં બી-ડિવીઝનના હેડકોન્સ. યોગેશભાઈ, રાઈટર ધીરેન્દ્રભાઈએ ઘટના સ્થળે પહોંચી જરૂરી કાર્યવાહી કરી હતી. આપઘાત કરનાર નરેશ બે ભાઈમાં નાનો અને અપરિણીત હતો. તે બુટ-ચંપલનું કામ કરી પરિવારને મદદરૂપ થતો હતો. આપઘાતનું કારણ બહાર ન આવતાં પોલીસે તપાસ યથાવત રાખી છે. યુવાન ઠિકરાના આ પગલાથી પરિવારમાં કલ્યાંત સર્જ્યો હતો.

રાજકોટમાં લેબ ટેકનીશીયન યુવાનોનો ગળાફાંસો ખાઈ આપઘાત

રાજકોટ, રાજકોટમાં લેબ ટેકનીશીયન યુવાનોનો ગળાફાંસો ખાઈ આપઘાત લેતા પરિવારમાં ગમગીની ફેલાઈ છે. રાજકોટના દોહડોસો ફુટ રીંગ રોડ પર બાલાહી હોલ પાસે ન્યુસ લક્ષ્મી સોસાયટી-૩માં રહેતાં ભાવેશભાઈ નાગજીભાઈ સંઘાણી (ઉ.વ. ૪૦)એ બપોરે ઘરે પંખા સાથે દોરી બાંધી ગળાફાંસો ખાઈ આત્મ હત્યા કરી લીધી હતી. બનાવની જાણ થતાં તાલુકા પોલીસે તપાસ હાથ ધરી છે. ભાવેશભાઈ લેબ ટેકનીશિયન તરીકે કામ કરતાં હતાં. કારણ જાણવા પોલીસે તપાસ યથાવત રાખી છે.

રાજકોટના શાપર પુલ નીચે બે માસના બાળકને ત્યજી દેનાર નિહુર માતા સામે ગુનો દાખલ

રાજકોટ, રાજકોટના શાપર-વેરાવળમાં પુલ નીચે આશરે બે માસનું ત્યજી દીધેલું જીવંત બાળક મળી આવતા તેને સારવાર માટે રાજકોટની જાના હોસ્પિટલમાં ખસેડાયું હતું. મળતી વિગત મુજબ શાપરના પાટીયા પાસે પુલ નીચે આશરે બે માસનું ત્યજી દીધેલું બાળક મળી આવતા કોઈએ પોલીસને જાણ કરતા શાપર-વેરાવળ પોલીસ મથકના પી.એસ.આઈ. આર. ડી. સોલંકી સહિતના સ્ટાફ સ્થળ પર પહોંચી આસપાસ તપાસ કરતા બાળકના કોઈ સગાસંબંધી મળી આવ્યા ન હતા. બાદ પોલીસે બાળકને સારવાર માટે રાજકોટની જાના હોસ્પિટલમાં ખસેડવામાં આવ્યું હતું. આ અંગે શાપર પોલીસે બે માસના બાળકને ત્યજી દેનાર નિહુર માતા વિરૂધ્ધ ગુનો દાખલ કરી પી.એસ.આઈ. આર. ડી. સોલંકીએ તપાસ હાથ ધરી છે.

હીમખીમડીપરામાં એક શપ્તે લગ્ન કરવાની ધમકી આપતા સગીરાએ એસીડ ગટગટાવ્યું

અમરેલી: ધારીના હીમખીમડીપરામાં એક શપ્તે ૧૭ વર્ષિય સગીરાને લગ્ન કરવા ધમકી આપતા એસીડ ગટગટાવી લીધું હતું. જેના કારણે સગીરાને સારવાર અર્થે પ્રથમ ધારી અને બાદમાં વધુ સારવાર અર્થે અમરેલી ખસેડવામાં આવી હતી. આ અંગે ધારી પોલીસ મથકમાં ગુનો નોંધાતા પોલીસે વધુ તપાસ હાથ ધરી હતી. હીમખીમડીપરામાં રહેતી ૧૭ વર્ષિય સગીરાના પરિવારે ચલાલાના સંજય પાટડીયા સામે ધારી પોલીસ મથકમાં ફરિયાદ નોંધાવતા જણાવ્યું હતું કે સંજયે સગીરાને લગ્ન કરવા ધમકી આપી હતી. તેમજ સગીરાના ભાઈને પણ અપશબ્દો આપી મારી નાખવાની ધમકી આપી હતી. જેના કારણે સગીરાએ ૧૭ જાન્યુઆરીના રોજ બપોરના સમયે એસીડ પી લીધું હતું. પ્રથમ ધારી અને બાદમાં વધુ સારવાર માટે અમરેલી ખસેડાઈ હતી.

૧૧ વર્ષથી ફરાર વિશ્વાસઘાત કેસનો આરોપી પકડાયો: અમરેલી એલસીબીનું પંજાબમાં ઓપરેશન

અમરેલી: અમરેલી લોકલ કોર્ટમાં બ્રાન્ચ એ ૧૧ વર્ષથી વિશ્વાસઘાત અને છેતરપિંડીના ગુનામાં નાસતા ફરતા આરોપીને પંજાબમાંથી ઝડપી પાડ્યો છે. આ આરોપી પર રૂ. ૧૦,૦૦૦નું ઈનામ જાહેર કરવામાં આવ્યું હતું. અમરેલી જિલ્લાની ઈમ્પી ટીમે ટેકનિકલ સોર્સ અને વિશ્વસનીય બાતમીના આધારે આ સફળ ઓપરેશન પાર પાડ્યું છે. ગુજરાત રાજ્યના તમામ જિલ્લાઓમાં ટોચના નાસતા ફરતા આરોપીઓને પકડવા અને તેમના પર ઈનામ જાહેર કરવા અંગે સ્પષ્ટ સૂચનાઓ આપવામાં આવી હતી. આ અંતર્ગત, અમરેલીના જી સંજય ખરાત દ્વારા જિલ્લાના વિવિધ પોલીસ સ્ટેશનોમાં નોંધાયેલા ગંભીર ગુનાઓમાં સંડોવાયેલા અને લાંબા સમયથી નાસતા ફરતા ટોપ-૧૦ આરોપીઓની યાદી તૈયાર કરવામાં આવી હતી. આ યાદીમાં સમાવિષ્ટ દરેક આરોપીને



પકડી પાડવા રૂ. ૧૦,૦૦૦નું ઈનામ જાહેર કરાયું હતું. અમરેલી LCB પી.આઈ. એ. ડી. યાવડાની ટીમ દ્વારા અમરેલી રૂરલ પોલીસ સ્ટેશનના વિશ્વાસઘાત અને છેતરપિંડીના ગુનામાં છેલ્લા ૧૧ વર્ષથી નાસતા ફરતા, રૂ. ૧૦,૦૦૦ના ઈનામી આરોપીને પકડવા પંજાબ રાજ્યમાં ઓપરેશન હાથ ધરવામાં આવ્યું હતું. LCB પી.એસ.આઈ. કે. ડી. હરિયાની ટીમ પંજાબ પહોંચી હતી. પાનગી વોચ રાખીને ગુરદાસપુર જિલ્લાના ધારીવાલ તાલુકાના સંઘ ગામ નજીકથી પંજાબસિંગ ઉર્ફે દીપુ સકાતરસિંગ નાજરસિંગ જાટ (ઉંમર: ૩૬ વર્ષ, રહે. સંઘ ગામ, તા. ધારીવાલ, જિ. ગુરદાસપુર, પંજાબ)ને દબોચી લેવામાં આવ્યો હતો. આરોપીની અટકાયત કરીને તેને અમરેલી રૂરલ પોલીસ સ્ટેશનને સોંપવામાં આવ્યો છે. રૂરલ પોલીસ દ્વારા આરોપીની પૂછપરછ હાથ ધરવામાં આવી છે કે તે અત્યાર સુધી ક્યાં ક્યાં ફરતો હતો. આ દિશામાં તપાસનો ધમધમાટ શરૂ થયો છે. આ સફળ કામગીરી કરનાર જીમ્ ટીમને રૂ. ૧૦,૦૦૦નું ઈનામ મળશે. આ ટીમમાં LCB પી.આઈ. એ. ડી. યાવડા, પી.એસ.આઈ. કે. ડી. હરિયા, પી.એસ.આઈ. એમ. ડી. ગોહિલ, પી.એસ.આઈ. જે. ડી. વાઘેલા, રાહુલભાઈ ઢાપા, મહેશભાઈ મુંઘવા, તુષારભાઈ પાંચાણી અને હરેશભાઈ કુંવારદાસનો સમાવેશ થાય છે. અમરેલી જિલ્લા પોલીસ વડાએ ટીમને અભિનંદન આપી પ્રશંસા કરી હતી અને જણાવ્યું હતું કે નાસતા ફરતા આરોપીઓ સામે કડક કાર્યવાહી ચાલુ રહેશે.

જસદણના કનેસરા ગામે પુત્રની હત્યા કરનાર પિતાને આજીવન કેદ આરોપીને કસુરવાર ઠરાવી સજા ઉપરાંત ૨૫ હજારનો દંડ પણ કોર્ટે ફટકાયો

રાજકોટ, જસદણના કનેસરા ગામ પુત્રની હત્યાના ગુનામાં પકડાયેલ આરોપી પિતા બટુકભાઈ ચાભાઈ કુકડીયા ઉ.વ. ૫૫, રહે. કનેસરા પોતાના સુગા પુત્ર મહેશ બટુકભાઈ કુકડીયા, ઉ.વ. ૩૧ ની હત્યા કરવા બદલ અધિક સેશન્સ જજ આઈ.બી. પઠાણે હાલતાના ગુન્હા સબબ તકસીરવાન ઠરાવી આજીવન કેદની સજા અને રૂ. ૨૫,૦૦૦/- નો દંડ ફરમાવેલ છે. આ કેસની હકિકત એવા પ્રકારની છે કે, તા. ૧૦/૦૩/૨૦૨૩ ના રોજ ફરીયાદી રેખાબેન બટુકભાઈ કુકડીયાએ ભાડુના પોલીસ સ્ટેશનમાં ફરીયાદ લખાવી જણાવેલ કે, તા. ૦૯/૦૩/૨૦૨૩ ના રોજ ફરીયાદીનો પુત્ર મહેશ કુકડીયા કનેસરા ગામે પોતાની વાડીએ પાણી વાળવા ગયેલો હતો અને ત્યાં વાવેતરની બાજુમાં સુઈ જતો હતો. આ મુજબ વાડીએ ગયેલ અને સવારના પાછો ન આવતા ફરીયાદીબેન પોતાના ઠિકરાની તપાસ કરવા વાડીએ ગયેલ. આ જગ્યાએ બ્લેકેટ ઓઢેલ વ્યક્તિનું બ્લેકેટ ઉચું કરીને જોયેલ તો તેના મોઢામાથી લોહી નિકળતુ હતુ અને કપાળના ભાગે ચીરો પડી ગયેલો હતો. આ હાલતમાં ફરીયાદીબેનનો ઠિકરો મહેશ કુકડીયા હથિયાર વડે ઈજા થયેલ હોવાથી મરણ ગયેલો હતો. ફરીયાદમાં ફરીયાદી રેખાબેન આ હત્યા તેણીના પતિ આરોપી બટુકભાઈ ચાભાઈ કુકડીયાએ કરેલ હોવાનું જણાવેલ. આ મુજબની ફરીયાદ બાદ આરોપી બટુક કુકડીયાની ધરપકડ કરી તપાસ કરતા જાણવા મળેલ કે, આરોપીએ લાકડી વડે માથા ઉપર ઘા મારી ગુજ. મહેશભાઈની હત્યા કરેલ છે. તપાસ દરમ્યાન આ લાકડી અને તે ઉપર લોહીના ડાઘ મળી આવેલા હતા. આ કેસ કોર્ટમાં ચાલી જતાં સરકાર તરફેની આ તમામ દલીલોના અંતે અધિક સેશન્સ જજ આઈ.બી. પઠાણે આરોપી બટુક ચાભાઈ કુકડીયા, ઉ.વ. ૫૫ ને પોતાના પુત્રની હત્યા બદલ તકસીરવાન કેદની આજીવન કેદની સજા અને રૂ. ૨૫,૦૦૦/- નો દંડ ફરમાવેલ છે. આ કેસમાં સરકાર તરફે જિલ્લા સરકારી વકિલ સંજયભાઈ કે. વોરા રોકાયેલા હતા.

રાજકોટની રામેશ્વર સોસાયટી-૩માં બેભાન હાલતમાં આધેડનું મોત

રાજકોટ, રાજકોટના કોઠારીયા રોડ પીપળીયા હોલ પાસે રામેશ્વર સોસાયટી-૩માં રહેતાં ઉપેન્દ્રસિંહ ગંભીરસિંહ કચ્છવા-રાજપૂત (ઉ.વ. ૫૫)ને રાતે બે વાગ્યે પેટમાં દુ:ખાવો ચાલુ થયા બાદ બેભાન જવા થઈ જતાં સિવિલ હોસ્પિટલમાં ખસેડાતા મૃત્યુ થયું હતું. મૃત્યુ પામનાર ઉપેન્દ્રસિંહ બે બહેનના એકના એક વચેટ ભાઈ હતાં. સંતાનમાં એક ઠિકરો છે. પોતે કારખાનામાં કામ કરી પરિવારનું ગુજરાન ચલાવતાં હતાં. ભક્તિનગર પોલીસે જરૂરી કાર્યવાહી કરી હતી.

રાજકોટના મુંજકા ગામે છૂટાછેડા માટે પત્નીએ રૂપિયાની માંગતા પતિનો આપઘાતનો પ્રયાસ

રાજકોટ, રાજકોટના મુંજકામાં આવેલ પરિશ્રમ હાઉસિંગ બોર્ડમાં રહેતા યુવાને પત્ની છૂટાછેડા માટે રૂપિયાની માંગણી કરતી હોવાના આક્ષેપ સાથે એસિડ પી લીધું હતું. આપઘાતનો પ્રયાસ કરનાર યુવકને સારવાર માટે ખસેડવામાં આવ્યો હતો. આ બનાવ અંગે પોલીસમાંથી જાણવા મળતી વિગત મુજબ મુંજકામાં આવેલ પરિશ્રમ હાઉસિંગ બોર્ડમાં રહેતા કેશુ બાબુભાઈ મહાલીયા નામનો ૩૫ વર્ષનો યુવાન પોતાના ઘરે હતો ત્યારે બપોરના સાડા ત્રણેક વાગ્યાના અરસામાં એસિડ પી લીધું હતું. યુવકને ઝેરી અસર થતા તાત્કાલિક સારવાર માટે સિવિલ હોસ્પિટલ ખાતે ખસેડવામાં આવ્યો હતો. આ અંગે સિવિલ હોસ્પિટલ પોલીસ યોજીના સ્ટાફે યુનિવર્સિટી પોલીસને જાણ કરતાં યુનિવર્સિટી પોલીસ મથકનો સ્ટાફ સિવિલ હોસ્પિટલ ખાતે દોડી ગયો હતો.



પ્રાથમિક પૂછપરછમાં કેશુ મહાલીયા તેના માતા પિતાને એકનો એક પુત્ર છે અને દિવ્યાબેન સાથે તેના ત્રીજા લગ્ન થયા છે છેલ્લા એક વર્ષથી દંપતિ વચ્ચે મનમંથન નહીં થતા દિવ્યાબેન માવતરે રિસામણે બેઠી છે અને પત્ની દિવ્યાબેન છૂટાછેડા માટે રૂપિયાની માંગણી કરતી હોવાના આક્ષેપ સાથે યુવાને એસિડ પી લીધું હોવાનું જાણવા મળ્યું છે. આ બનાવ અંગે યુનિવર્સિટી પોલીસે નોંધ કરી વધુ તપાસ હાથ ધરી છે.

રાજકોટમાં એસ્ટ્રોન રોડ ઉપર મોબાઇલ માર્કેટમાં ડી. જી. જી. આઇ. ના દરોડા વેપારીઓ દ્વારા ટેક્સ ચોરી માટે ચાલતા ડુપ્લિકેટ ભિલિંગ રેકેટ પકડાયો

રાજકોટ, રાજકોટમાં એસ્ટ્રોન રોડ ઉપર આવેલ મોબાઇલ માર્કેટમાં ગઈકાલે રજાના દિવસે ડી.જી.જી.આઈ દ્વારા દરોડા પાડવામાં આવતા કેટલાક વેપારીઓ દ્વારા ટેક્સ ચોરી માટે ચાલતા ડુપ્લિકેટ ભિલિંગ રેકેટ પકડાયો ગયો જાણ્યો છે. શહેરના જાણીતા એસ્ટ્રોન ચોક વિસ્તારમાં આવેલા મોટો મોબાઇલ શો રૂમ્સ પર ડી.જી.જી.આઈ વિભાગની ટીમોએ અચાનક ગ્રાટકી હતી. આ કાર્યવાહીમાં ઉમિયા મોબાઇલ, જેનિસ મોબાઇલ, મેહુલ ટેલીકોમ અને ઓપો સ્ટોર જેવા પ્રતિષ્ઠિત એકમોનો સમાવેશ થાય છે. રજાના દિવસે જ થયેલી આ કાર્યવાહીને પગલે સમગ્ર શહેરના વેપારી આલમમાં ભારે ફફડાટ વ્યાપી ગયો હતો અને કેટલાક વેપારીઓ દુકાનો બંધ કરીને ઘર ભેગા થઈ ગયા હતા. આ અંગે મળતી વિગતો મુજબ, ડાયરેક્ટર જનરલ ઓફ ગુડ્સ એન્ડ સર્વિસ ટેક્સ વિભાગના ઉચ્ચ અધિકારીઓ અને પોલીસ કાફલા સાથેની ટીમો રવિવારે અચાનક જુદા-જુદા મોબાઇલ શો રૂમ પર પહોંચી હતી. અધિકારીઓએ દુકાનોમાં

રાજકોટ મહાનગર સેવાસદન જાહેર નિવેદા				
રાજકોટ મહાનગરપાલિકા સંચાલિત પ્રાણીસંગ્રહાલય ખાતે માટીના માળા તથા માટીના કુંડા પુરા પાડવા માટેનો વાર્ષિક કોન્ટ્રાક્ટ આપવાનો છે. જે અંગેના કોરા ફોર્મ નિયેની વિગતે રાજકોટ મહાનગરપાલિકાની ઝૂ શાખામાંથી મળી શકશે તથા રાજકોટ મહાનગરપાલિકાની વેબસાઇટ પરથી ડાઉનલોડ કરી શકાશે.				
કામની વિગત	અંદાજિત રકમ રૂ.	અનુદાનની ડિપોઝીટની રકમ રૂ.	ટેન્ડર ફી રૂ.	કામની સમય મર્યાદા
પ્રાણીસંગ્રહાલય ખાતે માટીના માળા તથા માટીના કુંડા પુરા પાડવા માટેનો કોન્ટ્રાક્ટ આપવા બાબત	૨,૦૦,૦૦૦/-	૨૦૦૦/-	૭૫૦/-	એક માસ
ટેન્ડર વેચાણ/ડાઉનલોડ કરવાની છેલ્લી તા.૦૩/૦૨/૨૦૨૬, ટેન્ડર ભરી મોકલવાની છેલ્લી તા.૦૯/૦૨/૨૦૨૬ છે. વિશેષ માહિતી અમારી વેબસાઇટ www.rmc.gov.in પરથી મળી શકશે.				
નાયબ કમિશનર(પુ.એ.) રાજકોટ મહાનગર સેવાસદન				